

भाकृअनुप-काजरी द्वारा क्षमता निर्माण हेतु आरकेजेएसपी चरण-II प्रशिक्षण कार्यक्रम का आयोजन

जोधपुर, 27 जनवरी 2026:



भाकृअनुप-केन्द्रीय शुष्क क्षेत्र अनुसंधान संस्थान, जोधपुर द्वारा वैज्ञानिकों, तकनीकी एवं प्रशासनिक कर्मचारियों की क्षमता वृद्धि हेतु राष्ट्रीय कर्मयोगी जन सेवा कार्यक्रम – चरण II (जोन II) के अंतर्गत दूसरा एक दिवसीय प्रशिक्षण कार्यक्रम का आयोजन किया गया। इस कार्यक्रम का उद्देश्य कर्मचारियों की व्यावसायिक दक्षताओं में वृद्धि करना तथा राजकीय सेवा में उत्कृष्टता तथा कार्यकुशलता की भावना को प्रोत्साहित करना था।

कार्यक्रम का उद्घाटन भाकृअनुप-काजरी के निदेशक डॉ. एस. पी. एस. तंवर द्वारा किया गया। डॉ. तंवर ने कहा कि किसी भी संस्थान की प्रगति में उसके मानव संसाधन की क्षमता निर्माण की महत्वपूर्ण भूमिका होती है। कार्यक्रम के उद्देश्यों एवं संरचना की जानकारी डॉ. सुरेन्द्र पूनिया, प्रधान वैज्ञानिक एवं अध्यक्ष, मानव संसाधन विकास एवं प्रबंधन इकाई, भाकृअनुप-काजरी, जोधपुर द्वारा प्रस्तुत की गई।

इस प्रशिक्षण कार्यक्रम में संस्थान के 30 कर्मचारियों ने भाग लिया। कार्यक्रम का संचालन मास्टर ट्रेनर्स – डॉ. आर. के. गोयल, प्रधान वैज्ञानिक तथा डॉ. अमन वर्मा, वैज्ञानिक (जोन-II, आईसीएआर संस्थान) के सहयोग से किया गया। यह प्रशिक्षण आरकेजेएसपी के लार्ज स्केल इंटरवेंशन – चरण II के प्रभावी क्रियान्वयन को सुदृढ़ करने हेतु आयोजित किया गया तथा इसे आईगॉट प्लेटफॉर्म के माध्यम से संचालित किया गया।

प्रशिक्षण में संवादात्मक शिक्षण, आत्ममंथन, समूह चर्चा, टीमवर्क तथा साझा दृष्टिकोण निर्माण पर विशेष बल दिया गया, जिससे प्रतिभागियों में एक प्रतिबद्ध 'राष्ट्रीय कर्मयोगी' के रूप में कार्य करने की भावना विकसित हो सके।